

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē
॥ saptasaptatitamah sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptasaptatitamaḥ sargaḥ ॥

putraiḥ snuṣābhiśca saha daśarathasyāyōdhyāyāṃ pravēśaḥ,
śatrughnasahitasya bharatasya mātulagrḥē gamanaṃ
śrīrāmasya sadvṛtṭyā samēśāṃ santōṣaḥ,
śrīsītārāmayōrmithaḥ prēmṇō varṇanam

gatē rāmē praśāntātmā
rāmō dāśarathirdhanuḥ |
varuṇāyāpramēyāya
dadau hastē mahāyaśāḥ || 1.77.1 ||

abhivādya tatō rāmō
vasiṣṭhapramukhānṛṣīn |
pitaraṃ vikalaṃ dṛṣṭvā
prōvāca raghunandanaḥ || 1.77.2 ||

jāmadagnyō gatō rāmaḥ
prayātu caturaṅgiṇī |
ayōdhyābhimukhī sēnā
tvayā nāthēna pālītā || 1.77.3 ||

rāmasya vacanaṃ śrutvā
 rājā daśarathaḥ sutam |
 bāhubhyāṃ sampariṣvajya
 mūrdhnyupāghrāya rāghavam || 1.77.4 ||

gatō rāma iti śrutvā
 hr̥ṣṭaḥ pramuditō nṛpaḥ |
 punarjātaṃ tadā mēnē
 putramātmānamēva ca || 1.77.5 ||

cōdayāmāsa tāṃ sēnāṃ
 jagāmāśu tataḥ purīm |
 patākādhvajinīm ramyāṃ
 tūryōdghuṣṭanināditām || 1.77.6 ||

siktarājapathāramyāṃ
 prakīrṇakusumōtkarām |
 rājapravēśasumukhaiḥ
 paurairmaṅgalapāṇibhiḥ || 1.77.7 ||

sampūrṇāṃ prāviśad rājā
 janaughaiḥ samalaṅkṛtām |
 pauraiḥ pratyudgatō dūram
 dvijaiśca puravāsibhiḥ || 1.77.8 ||

putrairanugataḥ śrīmā -
 ñśrīmadbhiśca mahāyaśāḥ |
 pravivēśa grhaṃ rājā
 himavatsadrśaṃ priyam || 1.77.9 ||

nananda svajanai rājā
 gṛhē kāmāiḥ supūjitaḥ |
 kausalyā ca sumitrā ca
 kaikēyī ca sumadhyamā || 1.77.10 ||

vadhūpratigrahē yuktā
 yāścānyā rājayōṣitaḥ |
 tataḥ sītāṃ mahābhāgā -
 mūrmilāṃ ca yaśasvinīm || 1.77.11 ||

kuśadhvajasutē cōbhē
 jagṛhurnṛpayōṣitaḥ |
 maṅgalālāpanairhōmāiḥ
 śōbhitaḥ kṣaumavāsasaḥ || 1.77.12 ||

dēvatāyatanānyāśu
 sarvāstāḥ pratyapūjayan |
 abhivādyābhivādyāṃśca
 sarvā rājasutāstadā || 1.77.13 ||

rēmire muditāḥ sarvā
 bhartṛbhirmuditā rahaḥ |
 kṛtadārāḥ kṛtāstrāśca
 sadhanāḥ sasuhṛjjanāḥ || 1.77.14 ||

śuśrūṣamāṇāḥ pitaraṃ
 vartayanti nararṣabhāḥ |
 kasyacittvatha kālasya
 rājā daśarathaḥ sutam || 1.77.15 ||

bharataṃ kaikayīputra -
 mabravīd raghunandanaḥ |
 ayaṃ kēkayarājasya
 putrō vasati putraka || 1.77.16 ||

tvāṃ nētumāgatō vīrō
 yudhājinmātulastava |
 śrutvā daśarathasyaitad
 bhārataḥ kaikayīsutaḥ || 1.77.17 ||

gamanāyābhicakrāma
 śatrughnasahitastadā |
 āṛcchya pītaraṃ śūrō
 rāmaṃ cākliṣṭakāriṇam || 1.77.18 ||

mātrścāpi naraśrēṣṭhaḥ
 śatrughnasahitō yayau |
 yudhājīṭ prāpya bhārataṃ
 saśatrughnaṃ praharṣitaḥ || 1.77.19 ||

svapuraṃ prāviśad vīraḥ
 pitā tasya tutōṣa ha |
 gatē ca bhāratē rāmō
 lakṣmaṇaśca mahābalaḥ || 1.77.20 ||

pītaraṃ dēvasaṅkāśaṃ
 pūjayāmāsatustadā |
 pīturājñāṃ puraskṛtya
 paurakāryāṇi sarvaśaḥ || 1.77.21 ||

cakāra rāmaḥ sarvāṇi
 priyāṇi ca hitāni ca |
 māṭṛbhyō māṭṛkāryāṇi
 kṛtvā paramayantritah || 1.77.22 ||

gurūṇāṃ gurukāryāṇi
 kālē kālē'nvavaikṣata |
 ēvaṃ daśarathaḥ prītō
 brāhmaṇā naigamāstathā || 1.77.23 ||

rāmasya śīlavṛttēna
 sarvē viṣayavāsinaḥ |
 tēṣāmatiyaśā lōkē
 rāmaḥ satyaparākramaḥ || 1.77.24 ||

svayambhūriḥ bhūtānāṃ
 babhūva guṇavattaraḥ |
 rāmaśca sītayā sārḍham
 vijahāra bahūṇṛtūn || 1.77.25 ||

manasvī tadgatamanā -
 stasyā hṛdi samarpitaḥ |
 priyā tu sītā rāmasya
 dārāḥ pīṭṛkṛtā iti || 1.77.26 ||

guṇādrūpaguṇāccāpi
 prītirbhūyō'bhivardhatē |
 tasyāśca bhartā dviḡṇaṃ
 hṛdayē parivartatē || 1.77.27 ||

antargatamapi vyakta -

mākhyāti hṛdayaṃ hṛdā |

tasya bhūyō viśēṣēṇa

maithilī janakātmajā |

dēvatābhiḥ samā rūpē

sītā śrīriva rūpiṇī || 1.77.28 ||

tayā sa rājarṣisutō'bhikāmayā

samēyivānuttamarājakanyayā |

atīva rāmaḥ śuśubhē mudānvitō

vibhuḥ śriyā viṣṇurivāmarēśvaraḥ || 1.77.29 ||

|| ityārṣē śrīmadrāmāyaṇē vālmikīyē ādikāvyē

bālakāṇḍē saptasaptatitamaḥ sargaḥ ||